

# Piá pũri be'ro João ohâka pũri niî'

## A'ti pũri a'tiro weéro ohâ no'opã niisé niî'

João a'ti pũrire Jesu Cristore êho peógi Gaio wamêtigire ohâki niîwĩ. Jesu Cristore êho peógi, mi'fĩ ãpêrãre ãyuró weesétiapa'ro niîgi, kĩfĩ re ohâki niîwĩ. Demétrio wamêtigi kê'rare keoró weeápi' niîgi, ohâki niîwĩ. Diótrefe wamêtigi maa kĩfĩ yã'áro weesére neê ti'sâtiki niîwĩ.

## Gaio yee kiti niî'

<sup>1</sup>Yi'fĩ Jesu Cristore êho peórãre si'orĩ niigĩ niî'. Gaio yi'fĩ me'rakĩ hi yi'fĩ ipĩti ma'ligĩre, mi'fĩ re ohâ!. Mi'fĩ re diakĩ híta ma'fĩ.

<sup>2</sup>Yi'fĩ mi'fĩ re Ô'âkĩ hire sêri basági weé!. “Niî pe'tise mi'fĩ yeékãhase ãyuró wa'aáto. Mi'fĩ Ô'âkĩ hire êho peóse ãyuró wa'áro nohota wa'aáto. Apêye kê'ra, do'âtise mi'fĩ re wa'âtikã'ato”, niî sêri basá! Ô'âkĩ hire.

<sup>3</sup>Yi'fĩ pũũro e'katĩ!. Apêrã Jesuré êho peórã mi'fĩ yeé kitire mii ehãwã. Mi'fĩ ãyuró Ô'âkĩ hi iaró weé nu'kugi weeápa'ro. <sup>4</sup>Yi'fĩ bu'ê'ki keoró weekã ti'ógi, e'katĩ yi'riasã!. De'ró weé yi'fĩ mi'fĩ re nemoró e'katĩ masi boosari?

<sup>5</sup>Mi'fĩ niî pe'tirã ãpêrã mi'fĩ tiropi eharãre ãyuró weesétigi weeápa'ro. Ipĩti waró apé sia'káharã mi'fĩ i'yã masitirãre wee tamuápa'ro. <sup>6</sup>Naã i'sã neré wiaropi mi'fĩ yeékãhasere, ãpêrãre mi'fĩ ma'isére werêwã. Mi'fĩ tiropi eharãre naãre tohó wee tamú nu'kukã'ya. Mi'fĩ tohó weekã, naã ãyuró Ô'âkĩ hi iaró nohota apé sia'pĩre yi'riã masirãsama. <sup>7</sup>Naã Jesu Cristore êho peótiãre wee tamúsere yê'eró mariró Jesu Cristo yee kitire weré wã'karã weemã. <sup>8</sup>Tohó weérã Jesu Cristore êho peórã marĩ pe'e naãre wee tamúro iã!. Marĩ naãre wee tamúrã, naã me'ra da'rãrã weé!.

## Diótrefe wamêtigi kĩfĩ yã'áro weé'ke niî'

<sup>9</sup>Yi'fĩ misãre ni'ká pũri ohãwi. Diótrefe misã wiógi niî si'rigi weeápi!. Tohó weégi i'sã dutĩ'kere iatiápi!. <sup>10</sup>Yi'fĩ misã tiropi wa'ãgi, kĩfĩ re misã i'yóropi werêgiti kĩfĩ i'sãre uukahã'kere, i'sãre niî soo'kere. At'é di'akĩ niĩtiapa'ro. Apêrã Jesu Cristore êho peórã toopĩ ehakã, naãre ye'êtiapi!. Apêrã naãre ãyuró yê'ê si'rĩrãre yê'ê dutitiapi!. Naãre yê'ekã maa, naã me'ra niî nemo dutitiakihĩ niíápi!.

<sup>11</sup>Yã'arã naã weesére i'yã kũutikã'ya. ãyuró weerã pe'ere i'yã kũuya. ãyuró weerã Ô'âkĩ hi yarã niĩma. Yã'áro weerã Ô'âkĩ hire masĩtisama.

**Demétrio kîî ãyuró weesé niî'**

<sup>12</sup>Niî pe'tirã Demétriore ãyuró uúkũma. Õ'âkî hi iaró nohota keoró weeápi'. Ĩsã kê'ra kîî re tohõta ĩ'yâwi. Misã masí'. Ĩsã diakî híta uúkũ'.

**João kîî ãyu dutíse niî'**

<sup>13</sup>Yiî pehe waró uúkũse kiómi', kiógi pe'ea'. A'ti pūrípíre ohâsome.

<sup>14</sup>Yiî maatá toopí wa'aká, marí a'mêri uu tamúrãsa'.

<sup>15</sup>Ãyuró wa'aáto miî re. A'tokãhãrã yiî me'rakãharã miî re ãyu dutíma. Niî pe'tirã toopí niirã marí me'rakãharã ãyuáto.

Toô kã'rota ohã'.

João